

# اِن کارِ حدیث ..... حق یا باطل

## (ایک منکرِ حدیث کے شبہات کے جوابات)

تحریر: فضیلۃ الشیخ مولانا عفی الرحمن مبارکپوری

کیا قرآن مجید میں سب کچھ ہے اور حدیث کی ضرورت نہیں؟

انکارِ حدیث کیلئے سب سے اہم اور بنیادی نکتہ یہ تلاش کیا گیا ہے کہ قرآن مجید میں ہر مسئلہ کی تفصیل بیان کر دی گئی ہے اس لئے حدیث کی ضرورت نہیں۔ اس کے شوٹ میں قرآن مجید کے متعلق ﴿نَبَيَّنَاهُ لِكُلِّ شَنْيَاءٍ﴾ اور ﴿تَفْصِيلًا لِكُلِّ شَنْيَاءٍ﴾ والی آیات پیش کی جاتی ہیں جن کا مطلب توڑ مروڑ کر اور غلط ملٹ بیان کر کے یہ یقین دلایا جاتا ہے کہ قرآن مجید میں ہر مسئلہ کی تفصیل موجود ہے۔

۱۔ منکرینِ حدیث اب ہمارا سوال ہے، قرآن مجید میں مردار، خون، سور کا گوشت اور غیر اللہ کے نام پر ذبح کیا ہوا جانور حرام فرا دیا گیا ہے اور ”بِهِمَةُ الْأَنْعَامَ“ حلال کیا گیا ہے۔ ”بِهِمَةُ الْأَنْعَامَ“ کی تفسیر قرآن میں ان جانوروں سے کی گئی ہے، اونٹ، اونٹ، گائے، بیتل، بکری، بکری، بھیڑ اور مینڈھا۔ لغت میں بھی ”بِهِمَةُ الْأَنْعَامَ“ کی فہرست میں یہی جانور بتائے گئے ہیں۔

اب سوال یہ ہے کہ ان کے علاوہ دنیا کے کبیہ جانور حلال ہیں یا حرام؟ مثلاً کتا، بیلی، گیدڑ، بھیڑیا، چیتا، شیر، تیندو، بندر، ریچھ، ہرن، چیتل، سانجھر، بارہ سنگھا، بھینسا، خرگوش، کوا، چیل، باز، شکرہ، کبوتر، مینا، فاختہ وغیرہ وغیرہ۔ یہ سارے جانور حلال ہیں یا حرام؟ یا ان میں سے کچھ حلال ہیں اور کچھ حرام؟ آپ جو جواب بھی دیں اس کا ثبوت قرآن سے پیش کریں۔ آپ کی عقلی تُنک بندیاں نہیں بانی جائیں گی۔ یعنی آپ چونکہ دعویدار ہیں کہ ہر مسئلہ قرآن میں موجود ہے اس لئے ان جانوروں میں سے جس کو حلال مانیں اس کے حلال ہونے کا ثبوت قرآن سے دیں اور جس کو حرام مانیں اس کے حرام ہونے کا ثبوت قرآن سے دیں اور اگر آپ قرآن سے نہ دے سکیں (اور یقیناً نہیں دے سکیں گے) تو یہ اس بات کی دلیل ہے کہ قرآن میں ہر مسئلہ بیان نہیں کیا گیا ہے اور حدیث کی ضرورت ہے۔ کیونکہ ان جانوروں کے حلال و حرام ہونے کا قاعدہ حدیث میں بیان کر دیا گیا ہے جس سے فوراً معلوم ہو جاتا ہے کہ کون سا جانور حلال ہے اور کون سا حرام.....!!!

۲-

دوسرے سوال یہ ہے کہ قرآن مجید میں نماز پڑھنے کا حکم دیا گیا ہے۔ نماز کی حالت میں کھڑے ہونے، رکوع کرنے اور سجدہ کرنے کا ذکر بھی قرآن میں ہے۔ اب سوال یہ ہے کہ نماز میں پہلے کھڑے ہوں یا پہلے رکوع کریں یا پہلے سجدہ کریں؟ پھر کھڑے ہوں تو ہاتھ باندھ کر کھڑے ہوں یا لٹکا کر؟ ایک پاؤں پر کھڑے ہوں یا دونوں پر؟ لغت میں رکوع کا معنی ہے جھلنکا، سوال یہ ہے کہ آگے جھکیں یا دامیں جھکیں یا باٹیں جھکیں؟ پھر جھلنکے کی مقدار کیا ہے؟ ذرا سا سر نیچا کریں یا کمر کے برابر نیچا کریں یا اس سے بھی زیاد نیچا کریں؟ پھر رکوع کی حالت میں ہاتھ کہاں ہوں؟ گھٹنوں پر نیکیں یا دونوں رانوں کے نیچے میں رکھ کر بازوؤں کو ان پر نیکیں یا ڈنڈے کی طرح لٹکنے دیں؟

اسی طرح سجدہ کیسے کریں؟ یعنی زمین پر سر کا کون سا حصہ نیکیں، پیشانی کا نہیک پچھلا حصہ یا دیاں کنارہ یا بندیاں کنارہ؟ سجدہ کی حالت میں ہاتھ کہاں رکھیں؟ رانوں میں گھٹائیں یا زمین پر نیکیں؟ اور اگر زمین پر نیکیں تو صرف ہتھیلی زمین پر نیکیں یا پوری کہنی زمین پر نیکیں؟ سجدہ آئینہ ریس یا دو کریں؟ ان سوالات کا آپ جو بھی جواب دیں، اس کا ثبوت قرآن سے دیں۔ ان مسائل کے بارے میں آپ کی عقلی تُک بندیاں نہیں مانیں گی اور اگر قرآن سے ان سوالات کا جواب نہ دے سکیں (اور یقیناً نہیں دے سکتے) تو یہ اس بات کی دلیل ہے کہ حدیث کے بغیر قرآن کے حکم پر بھی عمل نہیں ہو سکتا۔

تیسرا سوال یہ ہے کہ قرآن میں زکوٰۃ وصول کرنے کا حکم دیا گیا ہے۔ نہ دینے والوں کو ختم عذاب کی دھمکی بھی دی گئی ہے۔ جس جسم قسم کے لوگوں پر زکوٰۃ خرچ کرنی ہے انہیں بھی بتا دیا گیا ہے لیکن سوال یہ ہے کہ یہ زکوٰۃ کب کب وصول کی جائے؟ یعنی زکوٰۃ روز روز دی جائے یا سال بھر میں ایک مرتبہ دی جائے یا پانچ سال یا دس سال یا میں سال میں ایک مرتبہ دی جائے یا عمر بھر میں ایک مرتبہ دی جائے؟ پھر یہ زکوٰۃ کس حساب سے دی جائے اور کتنی کتنی دی جائے؟ یعنی غلہ کتنا ہو تو اس میں زکوٰۃ دی جائے اور کتنے غلہ پر کتنی زکوٰۃ دی جائے؟ سونا چاندی کتنی ہو تو زکوٰۃ دی جائے اور کس حساب سے دی جائے؟ یہ سارے مسئلے قرآن سے ثابت کیجھے۔ اگر آپ قرآن میں یہ مسائل نہ دکھلا سکیں (اور ہرگز نہیں دکھلا سکتے) تو ثابت ہو گا کہ حدیث کو مانے بغیر قرآن کے حکم پر بھی عمل نہیں ہے، کیونکہ ان سارے مسائل کا بیان حدیث ہی میں آیا ہے۔

چوتھا سوال: قرآن میں حکم ہے کہ مسلمان جنگ میں کفار کا جو مال غنیمت حاصل کریں اس کے پانچ حصے کے ایک حصہ اللہ اور اس کے رسول ﷺ کے نام پر الگ نکال دیا جائے جو قبیلوں، مسکینوں اور حاجت

مندوں وغیرہ میں بانٹ دیا جائے۔ سوال یہ ہے کہ باقی چار حصے کیا کئے جائیں؟ تمام مجاہدین پر برابر برابر بانٹ دیئے جائیں یا فرق کیا جائے؟ کیونکہ بعض لوگ اپنا ہتھیار، گھوڑا، تیر، کمان، نیزہ، بھالا، زرہ، خود، سوار کا جانور اور کھانے کا سامان خود لے کر جاتے تھے اور بعض کو اسلامی حکومت کی طرف سے یہ سامان فراہم کیا جاتا تھا۔ اسی طرح بعض لوگ بڑی بہادری اور بے جگہی سے لڑتے تھے، بعض دبکے رہتے تھے، کچھ اگلی صاف میں رہتے تھے جن پر براہ راست دشمن کا وار ہوتا تھا، کچھ پیچے رہتے تھے جو خطہ سے دور رہتے تھے۔ اب اگر ان سب کو برادری تو کیوں دیں؟ اور اس کا ثبوت قرآن میں کہاں ہے؟ اور اگر فرق کریں تو کس حساب سے فرق کریں؟ قرآن سے اس کا حساب بتائیے، اور اگر کمائٹر کی رائے پر چھوڑ دیں تو قرآن مجید میں کہاں لکھا ہے کہ کمائٹر کی رائے پر چھوڑ دیں؟ اس کی دلیل دیجئے۔ اگر قرآن میں ان مسئللوں کا کوئی حل نہیں ہے تو کیسے کہا جاتا ہے کہ قرآن میں سارے مسئلے بیان کردیئے گئے ہیں.....!!!

۵۔ پانچواں سوال: قرآن میں حکم ہے کہ چوری کرنے والے مرد اور عورت کے ہاتھوں کو کاٹ دو۔ اب سوال یہ ہے کہ دونوں ہاتھ کا میں یا ایک ہاتھ؟ اور اگر ایک ہاتھ کا میں تو اہنا کا میں یا بابیاں؟ پھر اسے کا میں تو کہاں سے کا میں؟ بغل سے یا کہنی سے یا کلائی سے؟ یا ان کے نجی میں کسی جگہ سے؟ آپ جواب بھی دیں اس کا ثبوت قرآن سے دیں اور اگر قرآن سے اس کا کوئی جواب نہیں دے سکتے تو کیسے کہتے ہیں کہ قرآن میں ہر مسئلہ بیان کر دیا گیا ہے۔

۶۔ چھٹا سوال: قرآن میں یہ ارشاد ہے کہ جب جمعہ کی نماز کیلئے پکارا جائے تو اللہ کے ذکر کی طرف دوڑواور خرید فروخت چھوڑ دو۔ سوال یہ ہے کہ جمعہ کے دن کب پکارا جائے؟ کس نماز کیلئے پکارا جائے؟ کن الفاظ کے ساتھ پکارا جائے؟ جس نماز کے لئے پکارا جائے وہ نماز کیسے پڑھی جائے؟ ان ساری باتوں کا ثبوت قرآن سے دیجئے۔ ورنہ تسلیم کیجئے کہ قرآن میں ہر مسئلہ بیان نہیں کیا گیا ہے۔ صاف بات یہ ہے کہ قرآن میں رسول اللہ ﷺ کے طریقہ کی پیروی کرنے کا حکم دیا گیا ہے اور جو باتیں ہم نے پوچھی ہیں ان باتوں میں اور اسی طرح زندگی کے بہت سارے مسئلے میں تھا قرآن سے کسی طرح بھی معلوم نہیں ہو سکتا کہ رسول اللہ ﷺ کا طریقہ کیا تھا۔ یہ طریقہ صرف حدیث سے معلوم ہو سکتا ہے۔ اس لئے جب تک حدیث کو نہ مانیں، خود قرآن پر بھی عمل نہیں کر سکتے۔ فی الحال یہی سوال پیش کر کے ہم آگے بڑھتے ہیں۔

انکارِ حدیث کے اصولی دلائل: اس ایک اصولی دلیل کا حال جان لینے کے بعد آئیے اب مدھوپوری محقق

صاحب کی زبانی چند اور اصولی دلیلیں سنئے۔ اس کے بعد ہمارا جواب ملاحظہ فرمائیے۔ موصوف نے خود ہی سوال قائم کیا ہے اور خود ہی جواب بھی دیا ہے۔ لکھتے ہیں:

سوال: دین میں مصطلح ”حدیث“ کا کیا مقام ہے؟

جواب: پچھلیں کیونکہ.....

الف۔ دین حق ہے اور اس کی بات علم و یقین پر ہے۔ جس کی شہادت خود اللہ اور اس کے سچے فرشتے دیتے ہیں:

﴿لِكُنَّ اللَّهُ يَشْهُدُ بِمَا أَنْزَلَ إِلَيْكَ أَنْزَلَهُ بِعِلْمٍ وَالْمَلَائِكَةُ يَشْهُدُونَ وَكَفَىٰ بِاللَّهِ شَهِيدًا﴾ [النساء: ١٢٦]

ب۔ دین عملًا ﷺ رسول اللہ والذین معہ) [الفتح: ٢٩] کے ذریعہ بطریق احسن مکمل ہو چکا: ﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَتُ لَكُمُ الْاسْلَامَ دِينَكُمْ﴾ [المائدۃ: ٣] دین لوح قرآن پر لفظاً لفظاً اور حرف اور حرف اور جراحت اکمل محفوظ ہو گیا ہے: ﴿بَلْ هُوَ قُرْآنٌ مَجِيدٌ فِي لَوْحٍ مُّحْفُوظٍ﴾ [البروج: ٢٨]

بعکس اس کے ہماری حدیثیں سب کی سب بکسر ظن، غیر یقینی اور روایت بالمحض ہیں۔ دین سے اس کا کیا تعلق؟ ﴿إِنَّ الظُّنُّ لَا يَعْنِي مِنَ الْحَقِّ شَيْئًا﴾ [النجم: ٨٢] یعنی حق کے مقابلے میں ”ظن“ کا کوئی مقام نہیں ہے: ﴿إِنَّ يَتَّبِعُونَ أَلَا الظُّنُّ وَمَا تَهْوَى الْأَنْفُسُ وَلَقَدْ جَاءَهُمْ مِنْ رَبِّهِمُ الْهَدَى﴾ [النجم: ٢٣] یعنی ”یوگ محن“ ”ظن“ کے پیچھے دوڑتے ہیں، دراصل وہ پتی من مانی کرتے ہیں حالانکہ واقعہ یہ ہے کہ اللہ کی طرف سے ان کو ہدایت پہنچ پہنچ ہے، اور ایک مقام پر تو خاص کر مونوں کو خطاب کر کے زیادہ غلط و مگان سے کوسوں دور رہنے کا حکم صادر کر دیا گیا ہے۔ بلکہ یہاں تک متنبہ کر دیا گیا ہے کہ بعض قیاس آرائیاں صریح، گناہ کے درجہ تک پہنچ جاتی ہیں۔ ﴿يَا أَيُّهَا الَّذِينَ آتَيْنَا إِجْتِبَارًا كَيْفِيًّا مِنَ الظُّنُّ أَنْ بَعْضَ الظُّنُّ إِنَّمَا﴾ [الحجرات: ١٢]

وقات نبوی ﷺ کے سینکڑوں سال بعد بعض ایرانیوں نے ادھر اور ہر کی محض سنی سنائی انکل پچھا باقتوں (جنہیں اقوال رسول و اصحاب رسول سے منسوب کیا جاتا تھا) کا ذخیرہ جمع کر کے انہیں متفرق و متضاد روایتوں کو صحیح حدیث کا نام دے دیا اور بعد والوں نے بعض دینی اور سیاسی مصالح کی بنابر اس کو (بزم خویش) جزو دین سمجھ لیا، اور اس طرح تفقید فی الدین اور تدبیر فی القرآن کا دروازہ اپنے اوپر بند کر لیا۔ اس سے قبل یہی روایتیں جب تک زید، عمرو و مکرمی زبانوں پر بے روک ٹوک گشت کرتی رہیں ان کی کوئی خاص اہمیت نہ تھی، لیکن قید کتابت میں آنے اور ان پر صحیح،

کا لیبل چپکانے کے بعد انہیں ”فلان نے فلان سے کہا اور فلان نے فلان سے سنًا“ ۔۔۔۔ روایتوں کو بدقتی سے دین کی اصل و اساس سمجھ لیا گیا حالانکہ واقعہ یہ ہے کہ یہ مجموعہ ہائے روایات زیادہ سے زیادہ ایک طرح کے نیم تاریخی مواد کی حیثیت رکھتے ہیں اور بس۔ نیم تاریخی ہم نے اس لئے کہا کہ اول ایئر فائن تاریخ کے معیار پر پورے نہیں اترتے اور دوسرے یہ کہ ان کتب احادیث کی اکثر روایات قصہ گوؤں، واعظوں اور داستان سراؤں کی خود ساختہ روایات اور من گھڑت کہانیاں ہیں۔ نیز ان جھوٹی روایات اور فرضی واقعات کا عوام میں خوب خوب پر چار کرنے کے ذمہ دار بھی یہی واعظین و قصہ گوؤں کا گروہ رہا ہے۔

ہماری ”حدیث“ کا ایک دوسرا تاریک پہلو بھی ہے جو پہلے سے زیادہ افسوس ناک ہے اور ہے ”اسلامی تاریخ“ کا ”المیہ“ کہنا چاہتی ہے۔ مثلاً حدیث کے مجموعوں میں ایسی روایتیں بھی بکثرت ملتی ہیں جو ازامِ ترشی، دروغ بانی اور فحش نگاری کا مرقع ہیں۔ اس پرستم ظریفی یہ کہ ان مغرب اخلاق اور حیا سوز ”حدیشوں“ کو منسوب کیا جاتا ہے قرآن کی برگزیدہ شخصیتوں کی طرف (جیسے خود آنحضرت ﷺ، آپ کی ازواج مطہرات، خصوصاً حضرت عائشہ صدیقہ رضی اللہ عنہا اور حضرت حصہ رضی اللہ عنہا اور اصحاب رسول ﷺ، بالخصوص حضرت ابو بکر، عمر اور عثمان رضی اللہ عنہم) یا پھر سب و شتم کے تیر چلانے جاتے ہیں تو اگلی آسمانی کتابوں کی مثالی ہستیوں پر جیسے ابراہیم، یوسف، داؤد، سلیمان علیہم السلام اور سرمیم علیہما السلام وغیرہم۔ غرض صحیف اولی کی منتخب شخصیتیں ہوں یا صیفہ آخر کی پسندیدہ ہستیاں، کسی کی بھی عزت و آبرو روایاں حدیث کی مشق تم کا نشانہ بننے سے نہ سکی۔ (هَوَيْلٌ يُؤْمِنُ بِالْمَكْلِدِينَ) [المرسلات: ۱۹] واضح رہے کہ یہ روایتیں مسلمہ کذاب یا، ملاحتیں واعظ کاشفی جیسے مشہور دروغ گوؤں کی نہیں ہیں بلکہ عام مسلمانوں کے ”مایہ ناز اور فخر روزگار“ اماموں کے لفڑ راویوں کی ہیں جو آج تقریباً ہزار سال سے ان کتابوں کی زینت بنی ہوئی ہیں جو ”اصح الکتب بعد کتاب اللہ“ اور ”مثلہ معہ“ سمجھی جاتی رہی ہیں..... وائے گر در پس امروز بود فرواۓ!

ان ”تحقیقات عالیہ“ اور ”فرموداتِ طیبہ“ کے بعد مدھو پوری ”محقق“ صاحب ایک ٹھوس حقیقت کا عنوان

لگا کر مزید ارشاد فرماتے ہیں:

”هم مکلف ہیں ایمان لانے کے اللہ اور اس کے رسول ﷺ پر، اور اللہ و رسول ﷺ پر ایمان لانے کے معنی ہیں اللہ کو حق جانا اور محمد ﷺ پر نازل شدہ کتاب (قرآن) کو مانتا۔ بخلاف اس کے محض سنی سنائی باتیں جو صدہ سال تک ہر کہ وہ مکی زبان پر بے روک نوک گشت کرتی رہی ہوں اور بالآخر

انہیں محدثین نے بالکل غیر ذمہ دار ائمہ ذرائع سے معلوم کر کے اپنے بیاض میں نقل کیا ہو، ایسی غیر مستند اور غیر یقینی روایتوں کو اس صادق و مصدق کی طرف منسوب کر کے انہیں ”سنّت“ کا نام دیا اور ان پر ایمان لانے کیلئے مسلمانوں کو مجبور کرنا سارے ربے انسانی اور انتہائی زیادتی ہے۔

مرجوہ انجیل کا نسخہ جسے خود حضرت عیسیٰ علیہ السلام کے حواریوں نے قلم بند کیا تھا (جو سفر و حضر ہر حال میں آپ کے رفیق وہم جلیس رہ چکے تھے) اگر حضن اس لئے قابل اعتناء نہیں سمجھا جاسکتا کہ یہ کام حضرت مسیح کی موجودگی میں نہیں بلکہ واقعہ رفع کے چالیس سال بعد انجام پایا تھا تو یہ روایتیں جنہیں نہ خود حضور ﷺ نے قلم بند کروایا ہی آپ کے اصحاب میں سے کسی نے اس کی ضرورت سمجھی۔ بلکہ حضور ﷺ کے سینکڑوں سال بعد بعض عجیبوں نے زید، عمرو، وکبر سے پوچھ پوچھ کر لکھ لیا ہو، انہیں منزل من اللہ مانے اور جزو دین قرار دینے کیلئے وجہ جواز کیا ہو سکتی ہے؟ اور یہ تدوین و ترتیب کے دوران تقویٰ وظہارت کا اہتمام یعنی ایک ایک روایت کے قلم بند کرنے سے پہلے تازہ عشیل ووضو اور دور کعت نفل ادا کرنے کا شاخصانہ نفیاً اتی اعتبر سے ذہنوں میں روایتوں کی تقدیس و تکریم کا جذبہ خواہ کتنا ہی پیدا کرے لیکن نفس روایات کا جہاں تک تعلق ہے، یہ حقیقت ہے کہ اگر انہیں آب ززم سے بھی عشیل ووضو کر کے لکھا گیا ہوتا تو بھی اس عمل سے ان کی صحت و سبقت میں کوئی فرق نہیں آتا۔

قرآن اللہ کا کلام ہے، اس کا یقین کرنے کیلئے ہمیں رسول ﷺ کی رسالت پر ایمان لانا ہوگا، بغیر اسی طرح روایتوں کو حدیث رسول ﷺ مانے کیلئے ایک ایک روایت کے راوی پر ایمان لانا ہمارے لئے ناگزیر ہوگا بلکہ ہر روایت کے ہر سلسلہ اسناد میں جتنے راوی ہوں گے ہر ایک پر بلا استثناء ایمان لانا ہوگا۔ کیا ہمیں اللہ و رسول ﷺ کی طرف سے اُن گنت اصحاب اسماء الرجال پر ایمان لانے کی تکلیف دی گئی ہے، ان اللہ .....”

**جواب:** مدھو پوری ”محقق“ صاحب کا ”سرمایہ تحقیقات“ ختم ہوا۔ اب آئیے اس پر ہمارا تبصرہ اور جائزہ ملاحظہ فرمائیے۔ ہم نے اس کے جواب میں انہیں لکھا تھا کہ آپ کا دعویٰ ہے کہ دین میں حدیث کا کوئی مقام نہیں اور اس دعویٰ کی آپ نے اپنے خیال میں دو دلیلیں لکھی ہیں۔ دوسری دلیل پر تو ہم آگے گفتگو کریں گے۔ پہلی دلیل کا خلاصہ یہ ہے کہ دین کی بناء علم و یقین پر ہے، احادیث نظری ہیں۔ اس ضمن میں آپ نے وہ آیات نقل کی ہیں جن میں نحن کی نہ مت کی گئی ہے اور ٹھن سے بچنے کا حکم دیا ہے۔ آپ کی یہ حرکت دیکھ کر بے ساختہ کہنا پڑتا ہے کہ آپ حضرات نہ تو قرآن کو

مانستہ ہیں اور نہ اس کو سمجھنے کا سلیقہ رکھتے ہیں۔!!

شریعت میں ظن اور ظنیات کی حیثیت: جناب عالی! قرآن مجید میں صرف ظن کی نہ ملت ہی نہیں کی گئی ہے بلکہ اس کی تعریف بھی کی گئی ہے، اسے اختیار کرنے کا حکم بھی دیا گیا ہے اور اسے مارنجات بھی قرار دیا گیا ہے۔ سنئے! فرمایا گیا ہے:

﴿لَوْلَا إِذْ سَمِعْتُمُوهُ ظَنَ الْمُؤْمِنُونَ وَالْمُؤْمِنَاتِ يَأْنِسُهُمْ خَيْرًا وَقَالُوا هَذَا إِفْكَ مُبِينٌ﴾

[النور: ۱۲] ”جب تم لوگوں نے (سیدہ عائشہ پر) اسلام کے واقع کو ساتھ موسمن مردوں اور مومن عورتوں نے اپنے نفوں کے ساتھ اچھا ظن کیوں نہ قائم کیا؟ اور کیوں نہ کہا کہ یہ کھلی ہوئی جھوٹی تھت ہے۔“

غور فرمائیے! اس میں صرف ”ظن“، کو اختیار ہی کرنے کا بطلانی نہیں ہے بلکہ اس کی بنیاد پر ایک معاملہ کے بارے میں فیصلہ کرنے کا بھی مطالبہ ہے۔ ایک جگہ فرمایا گیا:

﴿وَاسْتَعِنُو بِالصَّابِرَةِ وَالصَّلَادَةِ وَإِنَّهَا لَكَبِيرَةٌ إِلَّا عَلَى الْحَاعِشِينَ ۝ الَّذِينَ يَظْنُونَ

“انَّهُمْ مُلَاقُوا رَبِّهِمْ وَإِنَّهُمْ إِلَيْهِ رَاجِعُونَ﴾ [البقرة: ۳۵ - ۳۶] ”صبر اور نماز سے مدد حاصل کرو اور بے شک یہ بھاری ہے مگر ان ڈرنے والوں پر جو یہ ”ظن“ رکھتے ہیں کہ انہیں اپنے رب سے ملنا ہے اور یہ کہ وہ اسی کی طرف پلٹ کر جائیں گے۔“

گویا قیامت کے وقوع اور اللہ سے ملاقات کا ”ظن“ رکھنا ایمان کی علامت ہے۔ ایک اور مقام پر

ارشاد ہے: ﴿إِلَّا يَظْنُنَ أُولَئِكَ أَنَّهُمْ مَبْعُوثُونَ ۝ لِيَوْمٍ عَظِيمٍ﴾ [المطففين: ۳، ۵] ”کیا وہ لوگ ظن نہیں رکھتے کہ وہ ایک بڑے دن کیلئے اٹھائے جائیں گے۔“

گویا بعثت کا ظن نہ رکھنا عدم ایمان کی علامت ہے اور ڈنگی مارنے بھی برائیوں کا سبب ہے، ایک اور جگہ ارشاد ہے:

﴿فَإِمَّا مَنْ أُوتَى كِتَابَهُ بِيَمِينِهِ فَيَقُولُ هَاؤُمْ أَفْرُوْ وَإِكْتَابِيَهُ ۝ إِنَّى ظَنَّتُ أَنِّي مُلَاقِ حِسَابِيَهُ ۝ فَهُوَ فِي عِيشَةٍ رَاضِيَهُ ۝ فِي جَنَّةٍ عَالِيَهُ﴾ [الحاقة: ۱۹ تا ۲۲] ”قیامت کے دن جس شخص کی کتاب اس کے دامیں ہاتھ میں دی جائے گی وہ کہے گا، آواز میری کتاب پڑھو۔ میں ظن رکھتا تھا کہ میں اپنے حساب سے طوں گا۔ پھر وہ پسندیدہ زندگی یعنی بلند و بالا جنت میں ہو گا۔“

لبیجے جناب! یہاں ایک ”ظنی“ عقیدے پر جنت مل رہی ہے اور آپ ظن اور ظنیات کو جہنم میں دھکیلے پر تلے بیٹھے ہیں۔ سیدنا ابو علیہ السلام نے ظن کی بنیاد پر توبہ استغفار کیا تو ان کے اس عمل کو مدح و تعریف کے

سیاق میں ذکر کیا گیا ہے، ارشاد باری تعالیٰ ہے:

﴿وَظَنَّ دَاوُدْ أَنَّمَا فَتَنَاهُ فَاسْتَغْفِرَ رَبَّهُ وَخَرَّأَ كَعَّا وَأَنَابَ﴾ [ص: ۲۳] ”داود علیہ السلام نے ظن کیا کہ ہم نے اسے آزمائش میں ڈال دیا ہے پس انہوں نے اپنے رب سے مغفرت مانگی اور رکوع کرتے ہوئے گرفتے اور اللہ کی طرف جھک گئے۔

آپ ظنی چیز کا دین سے کوئی تعلق ہی نہیں سمجھتے اور قرآن ظن پر دین کے ایک حکم کا دار و مدار رکھتا ہے۔ ارشاد ہے:

﴿فَإِنْ طَلَقَهَا فَلَا جُنَاحَ عَلَيْهِمَا أَنْ يَتَرَاجِعَا إِنْ ظَنَّا أَنْ يُقْيِيمَا حَدُودَ اللَّهِ﴾ [القرۃ: ۲۳۰]

”یعنی“ مطلقہ ملاش کا دوسرا شوہر اگر طلاق دے دے تو (پہلے شوہر اور اس کی مطلقہ) ان دونوں پر کوئی حرج نہیں کہ آپس میں رجوع کر لیں (یعنی پھر بذریعہ نکاح اکٹھے ہو جائیں) اگر یہ ملن کریں کہ وہ دونوں اللہ کی حدود قائم کر سکیں گے۔

غزوہ تبوک میں جوتین مومنین خالصین بلا عذر شریک نہ ہوئے تھے، ان کی توبہ بھی جس مرحلے کے بعد قبول کی گئی، اس کا ذکر قرآن میں ان الفاظ کے ساتھ آیا ہے:

﴿وَعَلَى النَّاسِ الْأَذِينَ خَلَفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحْبَتْ وَضَاقَتْ عَلَيْهِمُ أَنفُسُهُمْ وَظَنُوا أَنَّ لَا مَلْجَأً مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَابُ الرَّحِيمُ﴾ [التوبۃ: ۱۱۸] ”اور اللہ نے ان تین افراد کی توبہ بھی قبول کی جنہیں پیچھے چھوڑ دیا گیا تھا یہاں تک کہ جب ان پر زمین اپنی وسعت کے باوجود تنگ ہو گئی اور ان کی جان پر بن آئی اور انہوں نے یہ ظن قائم کر لیا کہ اللہ کے علاوہ کوئی جائے پناہ نہیں۔ پھر اللہ نے ان پر رجوع کیا تاکہ وہ توبہ کریں۔ بیشک اللہ توبہ قبول کرنے والا رحیم ہے۔“

لیجئے جناب! کتنی صاف بات ہے کہ جب ان پیچھے رہ جانے والوں نے حالات کی سختی کا مزہ چکھ لیا اور یہ ”ظن“ قائم کر لیا کہ اللہ کے علاوہ کوئی جائے پناہ نہیں تو اللہ نے ان کی توبہ قبول کر لی۔ یعنی انہیں اللہ کی رحمت و مغفرت ان کے اسی ظن کے نتیجے میں حاصل ہوئی۔

یقیناً اسلام نے اسلامی عدالت کے تمام فیصلوں کی بنیاد صرف دو عادل گواہوں پر رکھی ہے، اس سے صرف زنا کا کیس مستثنی ہے۔ لیکن ان دو عادل گواہوں کی عدالت و ثقابتمث کس درجہ کی ہو گئی، اس کا اندازہ اس سے لگایا جاسکتا ہے کہ اگر وہ نماز کے بعد اللہ کی قسم اور اپنے اخلاص کا واسطہ دے کر گواہی دے رہے ہوں، تب بھی قرآن نے ان کے بارے میں

اس احتمال کو قبول کیا ہے کہ وہ جان بوجھ کر غلط بیانی سے کام لے سکتے ہیں۔ ملاحظہ ہو [سورة المائدہ: ۱۰۸] بلکہ گواہی کے سلسلے میں مزید ایک قانونی شق یہ رکھی ہے کہ اگر دو مرد نہ ہوں تو ایک مرد اور دو عورتوں کی گواہی کافی ہوگی۔ [البقرة: ۲۸۳]

اور خود ہی بھی بتا دیا ہے کہ عورتوں کی تعداد ایک کے بجائے دوسرے لئے رکھی جا رہی ہے کہ:

﴿أَنْ تَعْصِيَ إِحْدَا هُمَا فَتُذَكَّرَ إِحْدَا هُمَا الْآخْرَى﴾ [البقرة: ۲۸۲] ”اگر ایک عورت معاملہ کو بھول جائے تو دوسرا اسے یاد دلا دے۔“ یعنی ایسی گواہی بھی قبول کی جائے گی جو خود گواہی دینے والے کو یاد نہیں ہے۔ بلکہ گواہی دینے والا انسان دوسرے کی یاد دہانی کی بنیاد پر گواہی دے رہا ہے۔

کہنے جناب عالی! اس قسم کی گواہی ”بیقیات“ کے کس درجہ سے تعلق رکھتی ہے؟ اور یہ ڈھیل تو رہی نظام

عدالت کے سلسلے میں، باقی رہیں خبریں تو ان کے سلسلے میں اس سے بھی زیادہ وسعت اور تنگیش رکھی گئی ہے۔ حکم دیا:

﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بَنَّا فَبَيَّنُوهُ﴾ [الحجرات: ۶] ”اے ایمان والو! اگر تھارے پاس کوئی فاسق آدمی کوئی خبر لائے تو اس کی تحقیق کرو.....ان“ اس کا صاف مطلب یہ ہے کہ اگر کوئی صاحب تقویٰ اور صاحب آدمی خبر لائے تو تحقیق بھی کرنے کی ضرورت نہیں۔

جناب محترم! جب قرآن میں نہ صرف ظن کی تعریف کی گئی ہو بلکہ اس پر دین کے بعض احکامات کا دار و مدار رکھا گیا ہو، اسی پر پورے نظامِ عدالت کی بنیاد رکھی گئی ہو، اسی ظن کی بنیاد پر فیصلہ کرنے اختیار کرنے کا حکم دیا گیا ہو تو آپ کو یہ بات کہاں تک زیب دیتی ہے کہ آپ احادیث پر ”ظنی“ ہونے کی چھبی چست کریں۔ آپ دوسروں کو تفقہ فی الدین اور تدبیر فی القرآن سے محروم قرار دیتے ہیں، دراں حالیکہ اس محرومی کے شکار درحقیقت آپ خود ہیں۔ محترم کہنا پڑتا ہے کہ: ایا ز قدر خود بشناس

شاید آپ اس موقع پر لغت کھول کر بیٹھ جائیں اور چیخنا چلانا شروع کر دیں کہ دیکھو یہ شخص ”ظن“ کے مخفف معانی کو ایک دوسرے کے ساتھ گذئ کر رہا ہے، اس لئے میں آپ کی اس چیز پر کار سے پہلے ہی یہ واضح کر دینا چاہتا ہوں کہ یہ کار خیر میں نہیں، آپ انجام دے رہے ہیں۔ آخر اس سے بڑھ کر دھاندی اور زبردستی کیا ہو سکتی ہے کہ آپ قرآن کی ان تمام آیات اور اسلام کے اس سارے نظام کو پس پشت ڈال دیں جن میں ”ظن“ کو دین اسلام کا جزو یا نیک قرار دیا گیا ہے اور قرآن کی دو تین آیتوں کو پیش کر کے لفظ ”ظن“ کے مفہوم کو غلط رنگ دیتے ہوئے یہ فیصلہ مٹوک دیں کہ ”ظن“ کیلئے دین میں کوئی تنگیش نہیں۔ اس لئے ذخیرہ احادیث جو یکسر ظنی اور غیر ظنی ہے، اس کا دین میں کوئی مقام نہیں۔

ہتائے! ہم نے جو آیات پیش کی ہیں ان کو لٹوڑ رکھتے ہوئے آپ کے اس فیصلے پر اس کے سوا کیا کہا جائے کہ:

۔ آں کس کے نداند و بداند در جہل مرکب ابد الدہر بماند (جاری ہے)